



**QORTI TAL-MAGISTRATI (MALTA)
BHALA QORTI TA' GUDIKATURA KRIMINALI**

**MAGISTRAT DR. JOSEPH MIFSUD
B.A. (LEG. & INT. REL.), B.A. (HONS.), M.A. (EUROPEAN), LL.D.**

**Repubblika ta' Malta
Il-Pulizija
(Spettur Omar Zammit)**

vs

Christopher Victor Jean Arzur

Illum 3 ta' Dicembru 2023

Kumpilazzjoni numru: 1042/2023

Il-Qorti,

Rat l-imputazzjonijiet migjuba kontra l-imputat Christopher Victor Jean Arzur ta' nazzjonalità Franciża, ta' disgħa u tletin (39) sena, iben Dider u Fabienne , mwieled ġewwa Franza, nhar il-wieħed u għoxrin (21) ta' Ottubru tas-sena elf disa` mija u erbgħa u tmenin (1984) residenti ġewwa "47, Flat 8, Ix-Xatt ta' Tigne', Sliema" u detentur tal-Karta tal-Identità bin-numru 0213358A u Dokument ta' Residenza bin-numru MT2920440, akkuzat;

1. Talli nhar il-Hadd (02) ta' Dicembru tas-sena elfejn u tlieta u għoxrin (2023) għall-ħabta tas- 01:30hrs u 02:30hrs ta' filgħodu, waqt li kont

fil-kamra tminn mija u sitta (806) ġewwa Hyatt Regency Hotel, Triq Santa Rita, San Ġiljan u/jew fi bnadi oħra f' dawn il-Gzejjer:

2. Talli mingħajr il-ħsieb li toqtol jew li tqiegħed il-ħajja ta' Viktoriia Mubashirova, li inti qiegħed jew kont f' relazzjoni magħha f' periklu ċar, ikkaġunajt ħsara fil-ġisem jew fis-saħħa, u ċioe offiżi ta' natura gravi fuq il-persuna tagħha hekk kif ċertifikat minn Dott. Rowena Marie Zrinzo M.D. Reg. 4632;
3. U aktar talli fl-istess data, hin, lok u ċirkostanzi, volontarjament għamilt ħsara jew għarraqt hwejjeġ haddieħor mobbli jew immobbli u ċioe' fuq l-propjetà għad-detriment ta' Hyatt Regency Hotel u/jew persuna/i naturali u/jew ġuridiċi oħra, liema ammont tal-ħsara ma jiskorrix elfejn u ħames mitt euro (€2,500) iżda iżjed minn mitejn u ħamsin euro (€250);
4. U aktar talli fl-istess data, hin, lok u ċirkostanzi, ksirt il-bon ordni jew il-paċi pubblika.
5. Din l-Onorabbli Qorti giet ġentilment mitluba sabiex tipprovdi għas-sigurtà ta' Viktoriia Mubashirova u/jew xi persuna/i oħra billi toħroġ ordni ta' protezzjoni kontra l-imputat Christopher Victor Jean Arzur skont l-Artikolu 412C tal-Kapitolu 9 tal-Liġijiet ta' Malta, u f'każ ta' htija, hija mitluba sabiex tipprovdi għas-sigurtà tal-persuna offiża ai termini tal-Artikoli 382A, 383, 384, 385 u 412C tal-Kapitolu 9 tal-Liġijiet ta' Malta.

6. Din l-Onorabbli Qorti giet gentilment mitluba sabiex f'kaz ta' htija għar-reati kollha hawn fuq imsemmija jew għal uħud minnhom, tħaddem kontra l-hati d-dispożizzjoni tal-artikoli 15A u/jew 532A Kapitolu 9 tal-Ligijiet ta' Malta, u dan minbarra li tinfliggi l-piena jew pieni li tistabbilixxi l-ligi.

7. Din l-Onorabbli Qorti giet gentilment mitluba sabiex f'kaz ta' htija tikkundanna lill-imputat għall-ħlas ta' spejjeż li jkollhom x'jaqsmu mal-ħatra ta' l-esperti jew periti fil-proċeduri hekk kif ikkontemplat fl-artikolu 533(1) tal-Kap. 9 tal-Ligijiet ta' Malta.

Ikkunsidrat:

Semghet l-ammissjoni tal-imputat kif registrata fl-atti fis-seduta ta' lllum għall-imputazzjonijiet migjuba fil-konfront tieghu.

Illi din il-Qorti osservat dak li jiddisponi l-Artikolu 392A(1) tal-Kap. 9 tal-Ligijiet ta' Malta, u cioe' wara li l-imputat wiegeb li huwa hati, din il-Qorti wissietu b' mod l-aktar solenni fuq il-konsegwenzi legali ta' dik it-twegiba tieghu u tatghu zmien xieraq sabiex jekk irid jerga' lura minnha u kien biss wara li staqsi t-tieni darba wara li kkonsulta mal-avukat Dr. Martin Fenech li l-Qorti ghaddiet sabiex taghti kaz din l-ammissjoni tieghu.

Illi għalhekk fuq l-ammissjoni volontarja u inkondizzjonata tal-istess imputat, il-Qorti tiddikjara li m'għandiex triq oħra salv li ssib lill-imputat hati tal-imputazzjonijiet migjuba kontra tieghu.

Semghet lill-Prosekuzzjoni u d-Difiza jitrattaw fuq il-piena fejn kien hemm qbil mal-parametri li kellha timxi maghhom il-Qorti.

Rat l-atti kollha ta' dan il-procediment u d-dokumenti esebiti.

KONSIDERAZZJONIJIET OHRA DWAR IL-PIENA

Illi in linea generali jibda biex jinghad li:

l-piena m'ghandiex isservi bhala xi forma ta' vendikazzjoni tas-socjeta` fil-konfront tal-hati. Il-piena ghandha diversi skopijiet. Wiehed minnhom huwa sabiex jigi ripristinat it-tessut socjali li jkun gie mcarrat bil-ghemil kriminali ta' dak li jkun. Taht dan l-aspett jassumu importanza, fost affarijiet ohra, kemm ir-rizarciment tad-dannu da parti tal-hati kif ukoll ir-riforma tal-istess hati. Skop iehor tal-piena huwa dak li tigi protetta s-socjeta`. Dan l-iskop jitwettaq kemm billi fil-kaz ta' persuni li b'ghemilhom juru li huma ta' minaccja ghas-socjeta` dawn jinzammu inkarcerati u ghalhekk barra mic-cirkolazzjoni, kif ukoll billi, fil-kaz ta' reati gravi, is-sentenza tibghat messagg car li jservi ta' deterrent generali. Il-Qrati ta' gustizzja kriminali dejjem iridu jippruvaw isibu l-bilanc gust bejn dawn u diversi skopijiet ohra tal-piena.¹ Enfasi ta' din il-Qorti

Illi c-cirkostanzi ta' kull kaz huma partikolari ghal dak il-kaz u normalment ivarjaw radikalment mic-cirkostanzi ta' kull kaz iehor. Huwa impossibbli ghal-legislatur li jipprevedi dawn ic-cirkostanzi kollha u, a

¹ Ref Ir-Republika ta' Malta vs Rene sive Nazzareno Micallef: Appell Kriminali deciz 28.11.2006.

priori, jistabilixxi (ghal kull reat) piena specifika ghal kull sensiela ta' cirkostanzi differenti li fihom jista' jitwettaq dak l-istess reat.

Illi huwa propju ghalhekk illi ghal kull reat il-Ligi ma tistipulax piena fissa imma tistipula minimu u massimu; jispetta lill-Qorti biex fid-diskrezzjoni taghha, u entro dawk il-parametri, teroga dik il-piena permezz ta' liema, skont ic-cirkostanzi ta' kull kaz, tipprova ssib dak il-bilanc gust bejn d-diversi skopijiet li ghandhom jintlahqu.

Illi dwar il-varji modi kif il-Qorti tista' titratta ma' persuna misjuba hatja ta' xi reat u x'evalwazzjoni ghandha ssir biex jigi stabbilit liema minn dawn il-modi jservi l-aktar lill-gustizzja, kellha l-opportunita tippronunzja ruhha l-Qorti ta' l-Appell Kriminali. Fis-sentenza mghotija fil-kawza **Il-Pulizija vs Maurice Agius**² dik il-Qorti qalet hekk:

Huwa car..., li l-ewwel haga li qorti trid tiddecidi hi jekk il-kaz jimmeritax piena ta' prigunerija, b'mod li jigu eskluzi (jekk kienu talvolta applikabbli u mhux aprioristikament eskluzi mill-ligi stess) mizuri bhal ordinijiet maghmula taht l-Att dwar il-Probation jew multa. Jekk jigi stabbilit, tenut kont ta-cirkostanzi kollha, li l-kaz kien jimmerita prigunerija, il-gudikant irid jghaddi ghat-tieni stadju, u cioe` biex jiddetermina t-tul ta' tali prigunerija. Hawn ukoll il-gudikant ma jridx joqghod ihares lejn is-subartikolu (1) tal-Artikolu 28A u jipprova jara kif ibaxxi l-piena biex igibha ma teccedix is-sentejn. Il-piena ta' prigunerija trid tkun dik il-piena li oggettivament taghmel ghall-kaz, indipendentement minn jekk tkunx tista' tigi sospiza o meno. Huwa biss jekk il-piena hekk oggettivament stabbilita ma tkunx ta' aktar minn

² Deciza fit-13 ta' Novembru 2009.

sentejn prigunerija li l-gudikant jghaddi ghat-tielet stadju, u cioe`biex jikkonsidra jekk ghandux jissospendi o meno tali piena (ghal periodu ta' mhux anqas minn sena u mhux izjed minn erba' snin). Huwa evidenti li l-ewwel haga li trid issir f'dana t-tielet istadju hi li wiehed jara jekk hemmx xi ostakolu statutorju ghal tali sospensjoni; jekk ma hemmx tali ostakoli, allura, u allura biss, tqum il-kwistjoni ta' jekk il-piena ta' prigunerija ghandhiex tigi sospiza u, jekk jkun jidhrilha li l-kaz ikun wiehed li fih sentenza ta' prigunerija ghandha tigi sospiza, x'ghandu jkun il-periodu operattiv taghha (cioe` ghal kemm zmien tibqa' hekk sospiza fuq ras il-hati).

Ghalix tinghata sentenza ta' prigunerija sospiza?

Huwa rilevanti li hawn issir referenza ghal xi brani mis-sentenza **II-Pulizija v. Maurice Agius** moghtija fit-13 ta' Novembru 2009 mill-Prim Imhallel Vincent Degaetano:

"7. Din il-Qorti hi konxja li spiss is-sentenza ta' prigunerija sospiza tigi kkritikata. Gie li tigi malament applikata anke mill-qrati, partikolarment qrati ta' prim istanza, u huwa proprju ghalhekk li l-Avukat Generali ghandu d-dritt ta' appell anke mill-piena (salv certi limitazzjonijiet). F'dan il-kaz l-appellant Avukat Generali mhux qed ighid li l-piena ta' prigunerija sospiza ma setghetx tigi applikata (ghax, per ezempju, il-minimu applikabbli kien jeccedi s-sentejn prigunerija indikat fl-Artikolu 28A(1) tal-Kap. 9, jew ghax kien hemm xi ostakolu iehor, bhal, per ezempju, dawk

indikati fil-paragrafi (a), (b) u (c) tas-subartikolu (7) tal-imsemmi Artikolu 28A), izda qed jghid li ma kellhiex tigi applikata tenut kont tac-cirkostanzi partikolari tal-kaz. Fi kliem iehor, qed jghid li l-piena, bis-sospensjoni b'kollox, kienet fil-parametri tal-ligi, izda li f'dan il-kaz ma kellux ikun hemm tali sospensjoni.

“8. Fis-sentenza tagħha tat-23 ta' Settembru 1994 fl-ismijiet *Il-Pulizija v. Anthony Wood* din il-Qorti (kif illum presjeduta) kienet spjegat kif Qorti ta' Gustizzja Kriminali għandha taffronta l-kwistjoni jekk għandhiex timponi o meno sentenza ta' prigunerija sospiza, u dan kemm fuq l-iskorta tal-gurisprudenza tal-qorti Inglizi u tal-ligi Ingliza kif kienet dak iz-zmien u precedentement³, kif ukoll fuq l-iskorta ta' giurisprudenza lokali⁴. Huwa car, anke fid-dawl tas-subartikolu (2) tal-Artikolu 28A⁵, li l-ewwel haga li qorti trid tiddecidi hi jekk il-kaz jimmerita piena ta' prigunerija, b'mod li jigu eskluzi (jekk kienu talvolta applikabbli u mhux aprioristikament eskluzi mill-legi stess) mizuri bhal ordnijiet magħmula taht l-Att dwar il-*Probation* jew multa. Jekk jigi stabbilit, tenut kont tac-cirkostanzi kollha, li l-kaz kien jimmerita prigunerija, il-gudikant irid jghaddi għat-

³ Id-disposizzjonijiet tagħna dwar is-sentenza ta' prigunerija sospiza huma mudellati fuq il-ligi Ingliza, ligi, li għandu jingħad, illum tbiddlet hafna mill-mudell li fuqu bbaza ruhu l-legislatur Malti.

⁴ *Il-Pulizija v. Joseph Said* App. Krim. 26/11/1992.

⁵ 28A(2): “Qorti ma għandhiex titratta ma' hati permezz ta' sentenza sospiza hlief jekk il-qorti jkun jidhrilha li l-kaz ikun wiehed li fih sentenza ta' prigunerija kienet tkun xierqa fin-nuqqas ta' xi setgħa li tissospendi dik is-sentenza...” (sottolinear ta' din il-Qorti).

tieni stadju, u cioe` biex jiddetermina t-tul ta' tali prigunerija. Hawn ukoll il-gudikant ma jridx joqghod ihares lejn is-subartikolu (1) tal-Artikolu 28A u jipprova jara kif ibaxxi l-piena biex igibha ma teccedix is-sentejn. Il-piena ta' prigunerija trid tkun dik il-piena li oggettivament taghmel ghall-kaz, indipendentement minn jekk tkunx tista' tigi sospiza o meno. Huwa biss jekk il-piena hekk oggettivament stabbilita ma tkunx ta' aktar minn sentejn prigunerija li l-gudikant jghaddi ghat-tielet stadju, u cioe` biex jikkonsidra jekk ghandux jissospendi o meno tali piena (ghal periodu ta' mhux anqas minn sena u mhux izjed minn erba' snin). Huwa evidenti li l-ewwel haga li trid issir f'dana t-tielet istadju hi li wiehed jara jekk hemmx xi ostakolu statutorju ghal tali suspensjoni (bhalma huma l-paragrafi (a), (b) u (c) tas-subartikolu (7), gja` msemmi, tal-Artikolu 28A, jew bhalma wiehed isib fl-Artikoli 337A u 22(9) tal-Kapitoli 9 u 101 rispettivament); jekk ma hemmx tali ostakoli, allura, u allura biss, tqum il-kwistjoni ta' jekk il-piena ta' prigunerija ghandhiex tigi sospiza⁶ u, jekk ghandha tigi sospiza, x'ghandu jkun il-periodu operattiv taghha (cioe` ghal kemm zmien tibqa' hekk sospiza fuq ras il-hati). Huwa minnu li, kif jispjega l-Professor David Thomas fil-ktieb tieghu *Principles of Sentencing*⁷ “[the] difficulty that arises at this point is that if the first two stages have been followed

⁶ Ara wkoll *R. v. O'Keefe* (1969) 2 QB 29; [1969] 1 All ER 426.

⁷ *Cambridge Studies in Criminology*, Heinemann (London) 1979, pp. 244-245.

correctly, all factors which are relevant to the sentence should have been taken into account already. The sentencer must either give double weight to some factors for which he has previously made allowance in calculating the length of the sentence, or search for some new factors which will justify suspension although they are not relevant to the other issues which the sentencer has already considered." Din il-Qorti, fis-sentenza taghha aktar il-fuq imsemmija (ta' Anthony Wood) hadet linja aktar prammatika milli forsi teoretika jew akkademika u, fuq l-iskorta ta' sentenzi precedenti, stabbiliet li s-sentenza sospiza, oltre li ghandha tkun applikata bhala eccezzjoni u mhux bhala regola, ghandha tinghata f'kaz ta' xi cirkostanza partikolari li minhabba fiha l-qorti thoss li ma jkunx opportun li tapplika l-piena "normali" preskritta mill-ligi ta' prigunerija b'effett immedjat. Fi kliem iehor, hemm bzonn li jkun hemm cirkostanza (jew cirkostanzi) specjali (mhux necessarjament, pero`, cirkostanzi specjali u straordinarji bhalma jissemmew fl-Artikolu 21 tal-Kap. 9) li jaghmlu l-eccezzjoni (is-suspensjoni tal-piena ta' prigunerija) aktar indikata ghar-retta amministrazzjoni tal-gustizzja mir-regola (il-piena karcerarja b'effett immedjat).

"9. Naturalment huwa mpossibli li wiehed jiddetermina aprioristikament x'inh i jew x'tista' tkun tali cirkostanza (jew cirkostanzi), jew li jipprova jiddefiniha. Il-buon sens, pero`, jissuggerixxi diversi cirkustanzi, u kriterji ohra, li ghandhom

jitqieghdu fil-kfief tal-mizien: il-gravita` tar-reat, il-mod kif ikun twettaq, l-impatt fuq is-socjeta`, il-hsara rizzultanti, jekk wiehed ghamilx tajjeb ghal dik il-hsara, il-koperazzjoni u l-ghajnuna li wiehed ikun ta lill-pulizija fil-kors tal-investigazzjoni, l-ammissjoni bikrija (b`mod li l-istat ma jinkorrix f`aktar spejjez), l-impatt tas-sospensjoni jew tan-nuqqas ta` sospensjoni kemm fuq il-persuna misjuba hatja kif ukoll fuq is-socjeta`, jekk il-persuna misjuba hatja hix perikoluza u/jew x`indikazzjonijiet hemm li hija tista` terga` tikkommetti reat iehor (simili jew ta` xorta ohra), u hafna u hafna cirkostanzi ohra.”

Decide:

Wara li l-Qorti rat l-Artikoli 202 (h)(vi), 214, 215, 216(1)(b) u 222(1)(a), 325(1)(b), 338(dd), 382A tal-Kap.9 tal-Ligijiet ta` Malta u wara li rat artikolu 28A tal-Kap 9 tal-Ligijiet ta` Malta tikkundanna lil Christopher Victor Jean Arzur ghal sentejn prigunerija sospizi ghal zmien erba` snin millum.

Din il-Qorti spjegat lill-hati bi kliem car ir-responsabbilta` tieghu taht l-artikolu 28B tal-Kap. 9 tal-Ligijiet ta` Malta jekk huwa jikkommetti matul il-perijodu operattiv reat li ghalih hemm piena ta` prigunerija.

In oltre u b`applikazzjoni ta`l- artikolu 382A ta`l-istess Kapitolu 9 biex tippovdi ghas-sigurta ta` Viktoriia Mubashirova qed tpoggi lill-imputat

Christopher Victor Jean Arzur taht ordni ta' trazzin ghal perjodu ta' tlett (3) snin bil-kundizzjonijiet elenkati f'l-ordni mghoti kontestwalment.

Il-Qorti tordna li l-atti jintbaghtu ghand l-Avukat Generali skont ma' tippovdi l-ligi.

Magistrat
Dr. Joseph Mifsud

Deputat Registratur
Ylenia Spiteri